

MINUTI

Laqgħa tal-Kunsill Lokali tas-Sigġiewi

IS-SEBA' LEĠISLATURA

Laqgħa Numru 365

It-Tnejn 14 ta' Jannar, 2019

Il-Kunsill Lokali tas-Sigġiewi ltaqa' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fil-5.00 ta' filgħaxija.

PREŻENTI:

Dr Alessia Psaila Zammit – Sindku
Is-Sur Julian Borg – Vici Sindku
Is-Sur Nicholas Cassar – Kunsillier
Is-Sur Clayton Cutajar – Kunsillier
Is-Sur Domenic Grech – Kunsillier (daħal fis-7.00pm)
Is-Sra. Gillian Farrugia Pace – Kunsilliera

ASSENTI B'APOLOĠIJI (Skont Ordni Permanenti 14A(3)):

Dr Mark Anthony Vassallo - Kunsillier

UFFIĊJAL PREŻENTI:

Is-Sra. Ritienne Giorgino – Segretarju Eżekuttiv

Minuti

Is-Sindku Dr Alessia Psaila Zammit ppresidiet il-laqgħa.

365.1 Qari tal-ittri ta' apologija

Is-Sindku qrat l-ittri ta' apologija tal-Kunsillier Dr. Mark Anthony Vassallo.

365.2 Kunsiderazzjoni u Approvazzjoni tal-Minuti

Inqraw il-minuti tas-Seduta precedenti.

Punti li joħorġu mill-Minuti

- 365.2.1 364.5.1 Is-Sindku qalet li f'laqgħat bejn il-Kunsill Lokali, WSC u Infrastructure Malta qed jiġu diskussi toroq minn fejn se jhaddu servizzi mill-WSC b'fondi tal-UE, biex f'jin mhux se jingħata wiċċ ġdid lit-triq kollha, isiru xogħolijiet minn Infrastructure Malta sabiex issir il-bqija tat-triq.
- 365.2.2 Hemm qbil fil-prinċipju li jsir dan u l-Kunsill Lokali se jkompli jlaqqa' lill-entitajiet sabiex ikomplu diskussjonijiet.

- 365.2.4 364.5.2 Is-Sindku qalet li hija nfurmata li t-toroq li TM applikat biex tingħata fondi tal-UE għalihom, gew approvati, iżda giet nfurmata li għadu għaddej proċess ta' tendering għal xi wħud minnhom.

364.8 Riward it-titjib tal-isqaqien tal-bdiewa, il-Kunsillier Clayton Cutajar qal li ser ifakkar il-Ministeru kkonċernat għal għajjuna fil-fondi.

365.3 Komunikazzjonijiet mis-Sindku

- 365.3.1 Is-Sindku irreferiet għar-rapport mill-Ombudsman fuq claim minn terzi ta' ħsara fil-vettura kkaġunat minn hofra. L-Ombudsman propona li l-Kunsill jagħti rimbors ta' €180 għal ħsara imġarrba, ammont li għalih gew preżentati riċevuti.
- 365.3.2 L-Ombudsman irrakkomanda lill-Kunsill biex jahtar bord biex jevalwa l-claims li l-Kunsill jirċievi. Is-Sindku qalet li l-Avukat tal-Kunsill Lokali rrakkomanda li jiġu mfassla linji gwida għat-twaqqif ta' dan l-bord li se jitressqu lill-Kunsill Lokali għall-kunsiderazzjoni tiegħu. Il-Kunsill unanimament aċċetta l-parir li jinħatar bord li jkun magħmul anka minn professjonisti li jkunu indipendenti mill-Kunsill Lokali..
- 365.3.3 Is-Sindku ressqet talba minn residenti fi trejqa biswit Triq Inzul ix-Xemx, sabiex tingħata isem uffiċjali halli r-residenti jkunu jistgħu jirregistraw il-karta tal-identita'. Hija proponiet li t-trejqa tissemma Dahlet Inzul ix-Xemx. Il-Kunsill qabel unanimament.
- 365.3.4 Is-Sindku infurmat lill-Kunsill li f'laqgħa tar-Regjun hi proponiet li l-AGM meeting jiltaqqa' fis-Sala taċ-Ċentru Ċiviku tas-Sigġiewi fit-23 ta' Frar 2019. Il-membri tar-Regjun qablu b'mod unanimu. Dettalji jingħataw iktar 'il quddiem.

365.4 Tenders – Bord ta' Evalwazzjoni

- 365.4.1 Is-Sindku qalet li intefgħet offerta wahda għat-tender LCS12/18 Maintenance and Construction of Pavements. Wara li l-offerta giet evalwata, il-bord jirrakkomanda lil Ivan Borg. Il-Kunsill qabel unanimament ma' din ir-rakkomandazzjoni. Is-Sindku qalet li hekk kif ikun konkluz dan it-tender għandhom jibdew minnufih xogħolijiet fuq l-bankini, u tinghata priorità lil daww l-bankini għandhom bżonn xogħolijiet urgenti fosthom Triq il-Kbira.
- 365.4.2 Is-Sindku infurmat li it-tenders tal-knis u Supply of Concrete ġew ippubblikati, u talbet lill-Kunsill japprova l-pubblikazzjoni tat-tenders tat-tindif taż-żona mhux urbana. Il-Kunsill unanimament qabel.
- 365.4.3 Is-Sindku infurmat li kien hemm offerta wahda biss għat-tender Cleaning of Urban and Surfaced Non Urban, dik ta' Mario Mizzi. Il-Bord tal-ewalwazzjoni irrakkomanda li t-tender jinghata lil Mario Mizzi. Il-Kunsill unanimament approva.
- 365.4.4 Is-Sindku qalet li għat-tender Resurfacing of Roads kien hemm 3 offerti. Il-bord tal-evalwazzjoni irrakkomanda lil LK fuq bażi li tefa' l-irhas offerta. Il-Kunsill unanimament approva ir-rakkomandazzjoni tal-Bord.
- 365.4.5 Is-Sindku qalet li ma kien hemm l-ebda offerta għat-tender ta' Supply and Delivery of Ready Mixed Concrete u għalhekk qed tipproponi li terġa ssir sejha għal supply biss. Il-Kunsill unanimament qabel.

365.5 Hatra ta' Bord ta' l-Interviews għall-Ingagġ ta' Skrivan Skala 13

- 365.5.1 Is-Sindku infurmat li wara sejha interna bejn il-Kunsilli Lokali kollha, dahlu żewġ applikazzjonijiet. Is-Sindku proponiet li jinhatar Bord ta' l-Interviews magħmul mis-Sindku, il-Viċi Sindku u l-Kunsillier Clayton Cutajar. Il-Kunsill unanimament qabel mal-membri tal-bord.
- 365.5.2 Is-Sindku qalet li kien hemm applikanta li t-tlett snin esperjenza kif rekwisit kien jinkludu perjodu mpjegata mad-Dipartiment tal-Gvern Lokali. Fuq parir tal-avukat, il-Kunsill Lokali kellu jiddeċiedi hu jekk isejhilhiex għall-interview. Is-Sindku qalet li fuq parir tal-avukat, skont interpretazzjoni wiesa tal-ligi, din l-applikanta kellha l-esperjenza biex tissejjah għall-interview. Il-Kunsill qabel b'mod unanimu li tissejjah għall-interview u tigi evalwata minn hemm.

365.6 Hatra ta' Deputat Segretarju Eżekuttiv

- 365.6.1 Is-Sindku proponiet li l-Kunsill jinnomina Deputat Segretarju Eżekuttiv skond Artiklu 49(1) tal-Att dwar Kunsilli Lokali (Kap 363). Hija proponiet lis-Sur Silvan Bugeja, li ismu jidher fl-aħhar lista tal-Pooling tas-Segretarji Eżekuttivi Prospettivi. Il-Kunsill unanimament qabel.

365.7 Approvazzjoni ta' Performance Bonus

- 365.7.1 Is-Sindku proponiet li l-istaff jinghataw il-Performance Bonus għas-sena 2018 bir-rata massima li tippermetti il-ligi. Il-Kunsill qabel unanimament.

365.7.2 Is-Sindku proponiet li s-Segretarju Eżekuttiv tinghata il-Performance Bonus ghas-sena 2018 bir-rata massima li tippermetti il-ligi. Il-Kunsill qabel unanimament.

365.8 Jum is-Sigġiewi 2019

365.8.1 Is-Sindku preżentat lill-Kunsilliera draft tal-programm ta' attivitajiet ta' Jum is-Sigġiewi li jinkludu: Assembly fl-Iskola Primarja, sezzjoni informattiva dwar laqmijiet, quddiesa, laqgħa tal-Forum tal-Għaqdiet, Serata kommemorattiva u għoti tal-Unur Onorefidenza Sigġiewi bil-Patronċinju tal-Preident ta' Malta, attivita' fuq Xjenza fiċ-Ċentru Ċiviku organizzata ma' Esplora, serata dwar Annabelle Vassallo Youth Initiative, tberik ta' pets u mixja bil-klieb, attivita' għall-anzjani fiċ-Ċentru Ċiviku, attivita' sahħa u sport, attivita' Sigġiewi Youth Network, Segway tour, attivita kulturali bit-train mill-Għaqda Kulturali u attivita' għat-tfal żgħar (chatbox) u possibiltà ta' exchange visit f'Għajnsielem.

365.8.2 Is-Sindku qalet gew riċevuri dawn in-nominazzjonijiet:
Il-Membri tal-Għaqda tan-Nar innominaw lis-Surmast Carmel Callus ghas-sehem tiegħu fil-mużika u fis-Sigġiewi;
L-Għaqda Kulturali nnominat lill-Anthony Mifsud ghas-sehem fl-Għaqda Kulturali u l-Kazin Banda San Nikola;
Il-Kunsill irċieva nomina b'diversi firem ta' Sigġiwin biex jiġi rikonoxxut Paul Vella ghas-sehem tiegħu fil-biedja u l-introduzzjoni ta' serer fis-Sigġiewi;
Kien gie diskuss mill-Kunsilliera li jiġu rikonoxxuti l-Scouts fl-gheluq l- 20 sena mit-twaqqif tagħhom;
l-Kor Santa Ċeċilia f'gheluq is- 60 sena mit-twaqqif;
il-volontiera tal-Knisja Arċipretali tas-Sigġiewi li jwettqu hidma siewja matul is-sena kollha;
u s-Sigġiewi Festival Brass Band & Social Club li kienet għaqda ewlenija li għadha ma gietx rikonoxxuta ghas-sehem tal-fundatur tagħha u ghas-sehem fil-mużika u festi fis-Sigġiewi.

Il-Kunsill qabel b'mod unanimu li dawn lkoll jinghataw l-Unur – Onorefidenza Mertu Sigġiewi waqt is-Serata kommemorattiva ta' Jum is-Sigġiewi 2019,

365.9 Proġetti mill-Kunsill

365.9.1 Is-Sindku infurmat lill-Kunsill li xogħolijiet preliminari tal-proġett tan-Night Shelter pjanati li jibdew fi Frar. Hi qalet li x-xogħolijiet fuq il-park ta' Għar Lapsi jibda appena johroġ il-permess mill-ERA u li l-Perit qed jiffinalizza il-pjanti tal-proġett fl-inhawi ta' San Niklaw biex issir applikazzjoni għall-fondi tal-UE mill-Majjistral Leader Project.

365.9.2 **Sqaqien tal-Bdiewa**

Is-Sindku qalet li l-kumitat magħmul mis-Sindku, il-Viċi Sindku u l-Minority Leader li qed jevalwa l-applikazzjonijiet li għandu pendent li l-Kunsill Lokali għal xogħolijiet fis-sqaqien tal-bdiewa, qed jipproponi li: titpogġa torba fi sqaq lejn iċ-Ċimiterju ta' San Dawdar, fejn dahlu wkoll diversi lmenti habba rregolaritajiet minn razzett fl-inhawi, li qed jikkawża inkonvejnment u hsara lill-isqaq li jużaw il-bdiewa; li jibdwex xogħolijiet fi sqaq wara l-barriera ta' Ghar Lapsi, fejn l-istat hażin ta' dan l-isqaq qed jimpedixxi l-aċċess tal-bdiewa għar-raba' tagħhom; u li jibdwex jiġu kkunsidrati talbiet għall-ghoti ta' konkors ta' sqaqien zghar. Il-Kunsill qabel b'mod unanimu li jsiru dawn x-xogħolijiet sa massimu ta' Eur5,000.

365.10 **Materji konnessi mal-Awtorita' tal-Ippjanar**

365.10.1 Is-Segretarju Eżekuttiv ippreżentat lista ta' applikazzjonijiet li daħu mal-Awtorita' tal-Ippjanar biex isir xi tip ta' żvilupp fis-Sigġiewi mill-aħħar Seduta sal-lum.

365.11 **Rapport tal-Korrispondenza**

365.11.1 Is-Segretarju Eżekuttiv preżentat lista tal-korrispondenza riċevuta mill-aħħar Seduta sal-lum.

365.11.2 Il-Viċi Sindku staqsa dwar talba għal permess ta' makkinarju fi Triq il-Kbira, u għeluq tat-triq għat-traffiku għad-durata tal-permess. Il-Viċi Sindku propona li qabel jinhareġ il-permess, l-applikant għandu jagħmel kuntatt ma' TM, isir traffic management plan biex jinholoq l-inqas inkonvenjent possibbli lil min irid jgħaddi minn din it-triq speċjalment lir-residenti, jitpogġa dawl adekwat u jiġu ordnati uffiċjali ma' kull tarf tat-triq. Il-Kunsill unanimament qabel li l-permess jinhareġ b'dawn il-kundizzjonijiet.

365.11.3 Is-Sindku rreferiet għall-korrispondenza mis-Sigġiewi Youth Nursery għal talba ta' għajjnuna fl-organizzar tal-event 'Youth FA Under 11 pjanat għas-7t'April 2019. Il-Kunsill unanimament qabel li l-għajjnuna ma taqbiżx il-€500.

365.11.3 Is-Sindku irreferiet għal Ċir. AKL2019/004 Laqgħa Plenarja li ser issir Għawdex fil-15 u s-16 ta' Frar, biex min hu interessat jinfurma mill-iktar fis lis-Segretarju Eżekuttiv halli jkun jista jsir il-booking meħtieġ.

365.12 **Rapport tal-ilmenti**

365.12.1 Is-Segretarju Eżekuttiv preżentat rapport tal-ilmenti riċevuti bejn l-aħħar Seduta u llum.

365.13 **Kunsiderazzjoni u approvazzjoni tal-iskeda ta' pagamenti**

365.13.1 Is-Segretarju Eżekuttiv ippreżentat l-iskeda tal-pagamenti. Is-Sindku proponiet li l-pagamenti jiġu approvati. Il-Kunsillier Clayton Cutajar issekonda u l-Kunsill approva l-iskeda tal-pagamenti b'mod unanimu.

365.14 **Items ta' xogħol ieħor li jkun meħtieġ**

- 365.14.1 Is-Sindku qalet li hemm talba għal bankina ġdida fi Triq il-Knisja l-Qadima quddiem residenza li għadha fil-fażi ta' żvilupp. Il-Kunsill qabel b'mod unanimu mal-prinċipju li ssir bankina u li tintalab pjanta ta' kif ġejja il-faċċata tad-dar biex tintbagħat il-proposta lil TM.
- 365.14.2 Il-Kunsillier Dominic Grech qal li ġie kkuntattjat mill-Artist Noel Attard li wera x-xewqa li jesibixxi biċċa xogħol tiegħu b'mod permanenti fir-roundabout f'Ta' Kilpa. Il-Kunsillier Grech qal li kellu laqgħa ma' rappreżentanti ta' Infrastructure Malta li offrew li x-xogħol ċivili jsir minn minnhom. Hu ppropona li l-Kunsill Lokali japplika għall-permessi. Is-Sindku qalet li hija wkoll kienet f'kuntatt ma' Noel Attard u Dominic Grech u kellha tiġi nfurmata b'laqgħat li jsiru fisem il-Kunsill Lokali ma' Infrastructure Malta izda ma gietx mistiedna għalihom. Hi staqsiet lill-Kunsillier Dominic Grech għaliex kien għażel li jmur waħdu għal dawn il-laqgħat u għaliex ma gietx nfurmata meta kienu qablu li jsiru laqgħat dwar dan l-monument. Is-Sindku qalet li Noel Attard infurmaha li kien fadal li jġib fondi għall-iskultura. Is-Sindku qalet ukoll li huwa prematur li l-Kunsill Lokali jagħmel spejjeż għall-permessi jekk l-artist għadu ma gabx fondi bizzżej biex il-Kunsill Lokali jkollu ċertezza li jista' jsir dan l-monument fis-sit propost. Kien hemm qbil li jiġi kkuntattjat l-artist biex jikkjafirika x'ġie deċiż fil-laqgħa, fid-dawl tal-fatt li la s-Sindku u qas is-Segretarjun Eżekuttiv ma kienu mistiedna għal-laqgħa li attenda għaliha Dominic Grech waħdu, mal-artist u Infrastructure Malta.
- 365.14.3 Il-Kunsillier Gillian Farrugia Pace gibdet l-attenzjoni rigward arbuxelli fir-roundabouts li jgħattu l-vizwal tas-sewwieqa biex jiġu trimjati.
- 365.14.4 Il-Kunsillier Dominic Grech qal li rċieva ilment minn residenti fi Triq Dun Anton Vella rigward taħlit tal-borża s-sewda u l-borża l-bajda mill-Kuntrattur. Is-Sindku qalet li ma dahlu l-ebda lmenti simili u ma jirriżultax li dan qed ikun l-każ, tant li l-borża s-sewda qed tingabar wara nofsinhar, hekk kif il-kuntrattur ilesti mill-ġbir tal-borża l-bajda. Izda hi talbet lis-Segretarju Eżekuttiv biex tiġbed l-attenzjoni tal-Kuntrattur bħala prekawzjoni.
- 365.14.5 Huwa qal ukoll li rċieva lmenti minn residenti ta' Triq il-Kbira li għadu qed jgħaddi l-iscammel il-kbir għall-ġbir ta' skart. Is-Sindku gibdet l-attenzjoni li bħalissa hemm żewġ kuntratturi jiġbru l-iskart, il-Kuntrattur tal-Kunsill li jiġbor il-borża s-sewda u borża bajda u li diġa ġie avzat ma jidholx bit-trakk il-kbir, u l-Kuntrattur tal-greenMT li jiġbor il-griza u hġieg. Is-Sindku proponiet li ssir talba lill-GreenMT biex ma jużax trakk kbir izda fakkret li l-kuntratt tal-ġbir ta' borża griza huwa bejn Green MT u l-kuntrattur mhux kuntratt dirett mal-Kunsill Lokali. Hi qalet li l-Kunsill hejja abbozz għall-concession agreement li għadu għand id-Dipartiment u nfurmat lill-Kunsill li diġa kienet pproponiet li jinkludi l-kundizzjoni li ma jintużax trakk kbir, liema kundizzjoni għandha titnizzel meta jkun hemm ftehim ġdid.

- 365.14.6 Il-Kunsillier Dominic Grech qal li rċieva diversi ilmenti rigward il-kundizzjoni ta' Sqaq tal-Lawrenti u Ta' Bellu, kif ukoll li hemm bżonn jinqata' l-haxix f'Wied il-Lewża. Is-Sindku wiegħbet li it-tender għal Supply of Concrete biex ikun jista jsir ix-xogħol fit-toroq tal-bdiewa qiegħed fil-proċess.
- 365.14.7 Il-Kunsillier Grech qal li rċieva ilmenti rigward nuqqas ta' knis fi Triq il-Prof. Enriko Vassallo. Huwa saqsa rigward rikjesta għal double yellow lines fi Triq San Ġorġ Preca li saret żmien ilu fl-istess triq. Is-Segretarju Eżekuttiv wiegħbet li ir-rikjesta qegħda pendent għand TM.
- 365.14.8 Il-Kunsillier Grech qal li sid ta' garaxx f'Binja Ramija qed isib problema biex jimmanuvra l-vettura tiegħu jekk ikun hemm ipparkjar faċċata tal-garaxx mar-roundabout. Is-Sindku proponiet li din il-problema tiġi diskussa ma' TM għall-aħjar soluzzjoni, inkluż li jiġi kkunsidrat l-użu ta' din ir-roundabout u li tiċċekken.
- 365.14.9 Il-Kunsillier Nicholas Cassar qal li reġa kien hemm inċident tat-traffiku ikraħ fil-bypass, fejn għal darb'ohra reġa ggarraf parapett ta' residenza. Il-Kunsill propona biex mill-iktar fis possibbli jappilika ma' TM għall-installazzjoni ta' crash barriers mad-dawra ta' din il-biċċa bankina 'accident black spot'. Il-Kunsill unanimament qabel.
- 365.14.10 Il-Kunsillier Nicholas Cassar qal li residenti fi triq Mons. Mikiel Azzopardi qal li minhabba li jipparkjaw eżatt mal-linja tal-garaxx jgħalqulu l-aċċess. Is-Sindku qaltli biex jirreferi lill-individwu fl-Uffiċċju tal-Kunsill biex issir applikazzjoni ma' TM għal metru fuq kull naha double yellow lines kif tippermetti il-liġi.
- 365.14.11 Il-Kunsillier Cassar semma wkoll hofra perikoluza fi Triq Mons. Mikiel Azzopardi kantuniera ma' Triq Ferdinand Hompesch.

Tmien tal-laqgħa u data tas-Seduta li jmiss

Il-laqgħa intemmet fit-8.00ta' filgħaxija u s-Sindku pproponiet li l-laqgħa li jmiss tal-Kunsill issir nhar it-Tnejn 11 ta' Frar 2019 fis-6.00 ta' filgħaxija. Il-Kunsill qabel b'mod unanimu.

Konfermati, illum 11 ta' Frar 2019.

Dr Alessia Psaila Zammit
Sindku

Ritienne Giorgino
Segretarju Eżekuttiv